

Tā ìgĩ-ìgĩ drĩ-káká Yōwánĩ ká

1 Yōwánĩ

Tā 'ě'á zìlā nīlĩ sīsĩ rĩ

Ōjílā gólá wárāgā nā nō 'bá yĩ ìgĩ 'bá rĩ zĩ íyĩ ífífí “‘drĩ-'bá kǎnīsā ká rĩ”” gō'dá krístō 'bá yĩ āmbá lā ìsū ìyĩ bē rĩ, āā'dō Yōwánĩ lājó'bá Yésū ká ró gólá kpá Tā áti-áti tándí Yōwánĩ ká rĩ ìgĩ 'bá gō'dá kpá Tā á'dá ìgĩ 'bá rĩ ì'dí. Ngá āzā 'bá yĩ bē dūū búkū 'dĩ 'bá yĩ 'ásĩ rĩ, rĩ'á 'dó ālō.

Wárāgā gólá drĩ-káká lā ró rĩ rĩ'á ōzō tā ìgĩlĩ krístō 'bá yĩ drĩ vō ngĩngĩ 'ásĩ ndrĩ rĩ kátí. Gō'dá wárāgā gólá rĩ lā ró rĩ íyíká tā ìgĩ 'ĩ krístō 'bá āzā vō āzā gólá drĩ rú lā zīlĩ kō rĩ 'á rĩ drĩ. Gō'dá nā lā íyíká ōjílā āzā drĩ rú lā Gáyō.

Tā ífí wárāgā 'dĩ 'bá yĩ ìgĩzō rĩ rĩ'á lĩfĩ lōmbá fēlē krístō 'bá yĩ drĩ tā ìmbá 'bá dūū gólĩyĩ tā āmā 'bá kī, ìyĩ āā'dō krístō 'bá yĩ 'ĩ, gō'dá rĩ 'bá ìyĩ gólĩyĩ ádólé ōnjō gólĩyíká Yésū rĩ tāsĩ rĩ 'á, gō'dá kpá tā pǎtĩĩ gólĩyĩ lājó'bá yĩ drĩ rĩ'á ìmbálá krístō 'bá yĩ drĩ rĩ 'á rĩ tāsĩ. Yōwánĩ kī nĩ rĩ, krístō 'bá yĩ drĩ rĩlĩ zāā tā lēlē bē kī, Yésū pǎtĩĩ Ōvārĩ rĩ mvá gólá ānĩ 'bá bē āngó nō 'á āmā pālē rĩ ì'dí. Íyĩ, lājó'bá āzā 'bá yĩ bē, yĩ ndrē gólá trá cú ìyĩ lĩfĩ sī, yĩ dō gólá rĩ rúbá trá, gō'dá yĩ ārĩ tā gólá drĩ rĩ'á átalá cú ìyĩ bĩ sī rĩ trá. Líndrĩ Tándí á'dá kī, gólá Ōvārĩ rĩ mvá 'ĩ rĩ, gólá rĩ ìbábátízārē 'á, gō'dá kpá gólá drĩ drārē 'á.

Wárāgā góláká drĩ-káká lā 'á rĩ, Yōwánĩ á'dá lǎfĩ gólá krístō 'bá yĩ drĩ nīzō lā dódó kī, ópá ìyĩ trá tā ōnjĩ íyíká 'ásĩ. Gō'dá ngbāāngbānō rĩ, ìyĩ gō'dá trá Ōvārĩ rĩ mvá yĩ rĩ ì'dí. Gólá kī, gólĩyĩ ñ'ĩ' bĩ drē tā lēlē íyíká rĩ tā lēlē ōjílā gólĩyĩ tā āmā 'bá kī'á nĩ rĩ ìyĩ āā'dō krístō 'bá 'ĩ rĩ 'bá yĩ ká rĩ bē ngá gólĩyĩ nā nō 'bá yĩ sī. Ngá nā nō 'bá yĩ ì'dí rĩ'á,

1. Tā lēlē kī, pǎtĩĩ Yésū Ōvārĩ rĩ mvá gólá ānĩ 'bá drālē āngó á nōngá āmā tāsĩ rĩ ì'dí.

2. Rĩlĩ zāā tā 'bā'bā Ōvārĩ ká zēlé. Gō'dá tótó tā gólá āyíkō lā drĩ Ōvārĩ rĩ lēlē rĩ 'lélē ì'dí, tǎlā mā lē gólá trá.

3. Āzĩ-āzĩ lēlē.

Yōwánĩ áti tā gólĩyĩ nā 'dĩ ándalé ándalá dūū tā ìgĩ góláká nā 'dĩ 'bá yĩ 'ásĩ.

1¹⁻² Tā gólá āmā drĩ 'ě'á ìgĩlā ānĩ drĩ nō rĩ rĩ'á tā Yésū Krístō ká ì'dí. Ítōlē drē ākpāká'dá Ōvārĩ 'bāā drē āngó nō kō rĩ, gólá bē, gō'dá ngbāāngbānō rĩ, āmā lājó'bá góláká ró rĩ, mā ndrē gólá trá cú āmā lĩfĩ sī, mā ārĩ tā gólá drĩ átalé rĩ trá cú āmā bĩ-'balé sī, gō'dá mā dō gólá rĩ rúbá kpá trá. Gólá ì'dí tā Ōvārĩ ká pǎtĩĩ rĩ á'dá 'bá āmā drĩ rĩ. Gólá ì'dí lédrē-lédrē ādūkū ākó rĩ fē 'bá 'ĩ ōjílā drĩ. Āwō-'dĩ tā pǎtĩĩ ró, mā ndrē gólá trá āmā lĩfĩ sī. Gō'dá ngbāāngbānō rĩ, mā rĩ nō gō'dá tā pǎtĩĩ góláká rĩ pē'á ānĩ drĩ, gólá ì'dí lédrē-lédrē ādūkū ākó rĩ fē 'bá lā 'ĩ, gō'dá gólá ì'dí kpá á'dó 'bá bē kárá āmā áti Ōvārĩ bē rĩ, gō'dá Ōvārĩ á'dá gólá trá āmā drĩ. ³ Mā rĩ tā gólá āmā drĩ ndrēlē trá gō'dá kpá ārĩlĩ trá nō á'dá'á ānĩ drĩ nō, tǎlā nĩ āmū ró rú bē kpākā ālō āmā bē, gō'dá mā āmū ró āmā ānĩ bē kpākā ālō, á'dólé ngá ālō ró āmā áti Ōvārĩ bē gō'dá kpá mvá lā Yésū Krístō bē. ⁴ Ítĩ rĩ, ì'dí āmā drĩ tā ìgĩzō ānĩ drĩ nō, tǎlā mā á'dó ró bē āyíkō āmbá bē ānĩ bē tā rĩ ì'dí tāsĩ.

Tā á'dózó ngá ālō ró Ōvārĩ bē rĩ

⁵ Nōō tā gólá āmā drĩ ārĩlĩ Yésū Krístō tĩ sī, gō'dá āmā drĩ rĩ'á pēlā ānĩ drĩ rĩ ì'dí. Tā 'ě'ē Ōvārĩ ká rĩ íyíngá cé tā tándí ì'dí ōzō ngá ì'ĩ kátí, gō'dá ñnĩrĩkúwá tā ōnjĩ ká rĩ íyíngá yū gólá rĩ pĩpĩsĩlĩ 'á ālōwálá. ⁶ Ítĩ rĩ, ōzō nĩ āātá kī ìyĩ āā'dō ngá ālō ró Ōvārĩ bē rĩ, gō'dá ānĩ drē kpá zāā tā ōnjĩ 'ě'á rĩ, 'dĩlĩ úlĩ ānĩká 'dĩ ōnjō 'ĩ. Tǎlā tā 'ě'ē ōnjĩ ānĩká 'dĩ á'dó rĩ'á ádalá ōjílā drĩ kī nĩ rĩ, nĩ lēé tā tā pǎtĩ-pǎtĩ Ōvārĩ ká nō 'á rĩ kō. ⁷ Bē-rĩ ōzō mā ōrĩ trá ndrĩ ngá ì'ĩ Ōvārĩ ká á'dó 'bá tā tándí ró rĩ 'á, zāā tā tándí 'lélē ì'dí rĩ, 'dĩlĩ rĩ kpá rĩ'á pǎtĩ-pǎtĩ ró mā āmū āmā trá āmā āzĩ-āzĩ yĩ bē. Gō'dá kpá Ōvārĩ rĩ mvá, Yésū Krístō rĩ ōdrā tĩ āmā drĩ trá, gō'dá áā'dó āmā āyē'á tā ōnjĩ āmāká 'ásĩ.

⁸ Ōzō mā ōkĩ mā ō'ē tā ōnjĩ kō rĩ, mā rĩ 'dĩ āmā nyānyā ádó'á, gō'dá mā nĩĩ tā pǎtĩĩ Ōvārĩ ká kō ālōwálá. ⁹ Bē-rĩ ōzō gō'dá mā ōlōfō tā ōnjĩ āmāká rĩ 'bá yĩ trá Ōvārĩ ándrá rĩ, Ōvārĩ á'dó āmā āyē'á tā ōnjĩ āmāká rĩ 'bá yĩ 'ásĩ. Gō'dá gólá á'dó āmā jĩ'á ngbāngbá tā ōnjĩ āmāká rĩ 'bá 'ásĩ, nyé ōzō gólá drĩ 'balé trá rĩ kátí, gō'dá gólá rĩ íyíká ìtú wósĩ cé zāā tā mbĩ rĩ 'lélē ì'dí. ¹⁰ Ōzō mā ōkĩ mā ō'ē tā ōnjĩ kō rĩ, 'dĩlĩ nyé ōzō āmā drĩ átarē lā kī'á nĩ rĩ, Ōvārĩ āā'dō ōnjō 'bá 'ĩ rĩ kátí, tǎlā Ōvārĩ áti trá kī, ōjílā ndrĩ āngó 'á nō tā ōnjĩ 'ě 'bá 'ĩ. Gō'dá ōzō mā ō'ē trá ìtú rĩ, 'dĩlĩ rĩ mā lēé tā góláká rĩ kō ālōwálá.

2¹ Ámā mvá yĩ má drĩ lēlē rōō nōō, má áti tā 'dĩ trá ānĩ drĩ nōō, tǎlā nĩ ōzō kō tā ōnjĩ 'ēē. Gō'dá ōzō mā ō'ē tā ōnjĩ trá rĩ, ōjílā bē 'ě'á ádrélē āmā ngá lésĩ Ōvārĩ rĩ ñjĩlĩ, tǎlā Ōvārĩ āāyē ró āmā bē tā ōnjĩ āmāká 'dĩ 'bá yĩ 'ásĩ, gólá rĩ'á Yésū Krístō ì'dí. Gólá cé ì'dí ōjílā tándí ró tā ōnjĩ ākó Ōvārĩ rĩ lĩfĩ drĩ 'á rĩ. ² Gō'dá gólá kpá ì'dí tībē drā 'bá āmā vō 'á rĩ, āmā drĩ tĩ 'bá ró tā ōnjĩ āmāká 'ásĩ rĩ, ícā gō'dá trá cú Ōvārĩ drĩ tā ōnjĩ āmāká āyézó gō'dá kpá ōjílā āngó nō ká nō ká bē ndrĩ nō, gólá rĩ tāsĩ.

³ Ámā mvá yĩ, má áti ānĩ drĩ, lǎfĩ gólá 'ē 'bá á'dalá kī, pǎtĩĩ āmā rĩ'á ōjílā Ōvārĩ ká ì'dí rĩ, rĩ'á tā 'bā'bā góláká ñnĩ-ñnĩ lā ì'dí. ⁴ Ítĩ rĩ, ōzō ōjílā ānĩ lǎfálē sī ōkĩ, yĩ āā'dō ōjílā Ōvārĩ ká ì'dí, gō'dá ōjílā rĩ 'dĩ ñnĩlĩ tā 'bā'bā Ōvārĩ ká kō rĩ, 'dĩlĩ ōjílā rĩ 'dĩ ōnjō 'bá 'ĩ, gólá lēé tā tā pǎtĩĩ Ōvārĩ ká nō 'á kō. ⁵ Bē-rĩ ōzō mā ō'ē tā 'bā'bā Ōvārĩ ká trá rĩ, 'dĩlĩ pǎtĩ-pǎtĩ ró mā lē gólá trá pĩpĩsĩlĩ ālō sī. Nōō tā gólá tā á'dá 'bá kī, āmā rĩ'á ngá ālō ró Ōvārĩ bē rĩ ì'dí. ⁶ 'Dōvó mā rĩ zāā tā 'lélē, nyé ōzō Yésū Krístō drĩ rĩrĩ 'lélā rĩ tĩ.

⁷ Ānĩ má drĩ lēlē rōō nō 'bá yĩ, tā 'bā'bā Yésū ká má drĩ rĩ'á tā lā átalé ānĩ drĩ nō rĩ, á'dó kō tā 'bā'bā ngĩ 'ĩ, tǎlā nĩ ìtō kó trá tā lā ārĩlĩ ākú ró drē ākpā ānĩ drĩ ìtōrē tā lēlē Yésū 'á rĩ 'á būūū ácalé ngbāāngbānō. Tā 'bā'bā rĩ 'dĩ kī, nĩ ōlē ānĩ āzĩ-āzĩ yĩ, ópē tā rĩ 'dĩ trá ānĩ drĩ tā áti-áti Ōvārĩ ká rĩ ró. ⁸ Ítĩ rĩ, tā 'bā'bā nō rĩ'á cú tā ífí lǎñjĩ-lǎñjĩ bē ānĩ drĩ, tǎlā Yésū

Krístō à'dá láfī ngá lēlē ká 'dī cú nī āmā drí. Gō'dá ngbāāngbānō rī, rīrī āmákā rī, rī kpá trá láfī tándí āzī-āzī lē ká rī à'dalé 'dī òjílā drí. Tālā ìnríkúwá gólá tā ònjí ká rī ítò trá rú ndélé tā 'è'è āmáká 'ásí gō'dá kpá à'dò-à'dò āmáká 'ásí, mā òtírī rī tā 'bā'bā Òvārí ká rī 'èlé rī. À'dò bē trá ítí rī, tā rī 'dī rī gō à'dalá āmā drí kī, ìnríkúwá bí ndé'á, gō'dá ngá 'í'í bí ítò'á vò 'í'í.

⁹ Gō'dá òzò òjílā āzā òkī, yí òrī rílí ngá 'í'í Òvārí ká tā tándí ká 'á, gō'dá òjílā rī 'dī lēé íyí āzī-āzī yí kò rī, 'dī òjílā rī 'dī drē rí'á zāā ìnríkúwá tā ònjí ká 'á. ¹⁰ Ítí rī, òzò òjílā āzā òlē íyí āzī-āzī yí trá rī, 'dī òjílā rī 'dī trá òjílā ngá 'í'í ká 'í. Gō'dá tā āzākā yú Òvārí rī 'alé 'balé àdralé gólá rú tā là tāsí. ¹¹ Gō'dá òzò òjílā āzā òlē íyí āzī-āzī yí kò rī, 'dī gólá drē zāā rí'á ìnríkúwá 'á. Gō'dá gólá drē zāā tā ònjí 'è'á, gō'dá gólá nī drē kpá láfī Òvārí ká rī kò. Gólá ícá kpá kò úsúlā, tálā ìnríkúwá tā ònjí ká rī 'è gólá trá à'dólé līfī ákó lē 'bá ró.

¹² Má ìgī tā nò ānī drí, ānī āmā mvá yí,
Òvārí àyē ānī trá tā ònjí ānīkā rī 'bá yí 'ásí ndrī,
tālā Yésū Krístō drā trá ānī vò 'á.

¹³ Má ìgī tā nò ānī drí, ānī gólíyí āgò àmbā-àmbā ró rī,
nī nī Yésū Krístō gólá tībē à'dó 'bá bē drē àkpākā'dā Òvārí 'bāā drē āngó nò kò.

Má ìgī tā nò ānī drí, ānī gólíyí drē āgò ānjí ró rī,
nī 'è àjú trá ānī àjú-'bá-āzī Sātánā yí bē,
gō'dá nī pē gólá trá.

Má ìgī tā nò ānī drí āmā mvá yí,
ānī 'dī gólíyí Òvārí átá ró rī nī 'bá trá rī.

¹⁴ Má ìgī tā nò ānī drí, ānī gólíyí āgò àmbā-àmbā ró rī 'bá yí,
nī nī Yésū Krístō gólá tībē à'dó 'bá bē drē àkpākā'dā Òvārí 'bāā drē āngó nò kò.

Má ìgī tā nò ānī drí, ānī gólíyí drē āgò ānjí ró rī 'bá yí,
ānī rí'á gágá úlí Òvārí ká 'á,
úlí Òvārí ká rī trá ānī pīpīsílí 'á,
nī 'è àjú trá ānī àjú-'bá-āzī Sātánā bē,
gō'dá nī pē gólá trá.

¹⁵ Ítí rī, má àtā ānī drí, nī 'bā ānī līfī kò cé rīrī āngó nò ká drīī gō'dá ngá 'á là rī 'bá yí bē, tálā òzò òjílā āzā ò'bā íyí līfī trá cé rīrī āngó nò ká drīī 'dī gō'dá ngá 'á là nò 'bá yí bē rī, gólá ícá gō'dá kò kpá íyí līfī 'balé Òvārí gólá āmā átá ró rī drīī. ¹⁶ Tā gólíyí āngó nò ká rī 'bá yí 'dī nò 'bá yí, tā lóvó rú'bá ká, ngá-tí àmbá rī 'bá yí lóvó là 'bā'bā, gō'dá lómbé-lómbéwá. 'Dī 'bá yí tā āngó nò ká 'dī, 'dī 'bá yí à'dó kò tā āmā átá Òvārí ká 'dī. Nī àyē tā rī 'dī 'bá yí ndrī.

¹⁷ Tālā āngó nò ngá 'á là rī 'bá yí bē ndrī à'dò 'è'á ndélé ndē, gō'dá òjílā gólíyí līfī 'bā 'bá āngó nò drīī gō'dá ngá 'á là rī 'bá yí bē rī, à'dò íyí ndé'á kpá 'dūwā āngó nò bē ngá 'á là rī 'bá yí bē ndrī. Gō'dá òjílā gólíyí līfī 'bā 'bá úlí Òvārí ká drīī 'dī gō'dá 'è 'bá là rī, à'dò íyí rí'á zāā gbádú àdūkū ákó.

Tā àjú-'bá-āzī Yésū ká rī 'bá yí tāsí

¹⁸ Ámā mvá yí, nī ndrē drē, āngó nò à'dò rú ndé'á ndē, gō'dá káyí drílā 'èzò rú ndélé rī trá ānyí. Nī 'sū drē úlí āmā drí átálé ānī drí sīsī kī'á nī rī, āngó nò ngá 'á là rī 'bá yí bē òtírī 'è'è rú ndélé rī àdūkū là 'á tólá rī, àjú-'bá-āzī Yésū ká āzā à'dò ácá'á òjílā àdólé. Ítí rī, 'dòvó nī ndrē drē, àjú-'bá-āzī Yésū ká 'dī 'bá yí, āzā 'bá yí ácá 'íyí trá dūu, tálā 'dī 'dī āmā drí nīzò là kī'á nī rī, káyí āngó nò ká 'èzò rú ndélé rī trá ānyí. ¹⁹ Gō'dá Yésū rī àjú-'bá-āzī 'dī 'bá yí, sīsī rī, mā rī rílí gólíyí bē kpākā àlò. Gō'dá dríiyí ngāzò fólé āmā lāfálé sī, tálā gólíyí à'dó kò òjílā Yésū ká 'dī. Òzò pātī-pātī gólíyí à'dò òjílā Yésū ká 'dī rī, tí gólíyí fòò āmā lāfálé sī āmā àyélé kò. Òvārí 'è gólíyí fólé āmā lāfálé sī 'dī, tálā gólíyí à'dò kò òjílā Yésū ká pātī-pātī là 'dī.

²⁰ Gō'dá ānīkā rī, Yésū Krístō fē Líndrī Tándí Òvārí ká trá ānī drí. Ítí rī, nī à'dó gō'dá kò òjílā gólíyí tā nī 'bá kò rī yí 'dī, gō'dá ānī trá òjílā gólíyí tā pātī Òvārí ká rī nī 'bá trá rī yí 'dī. ²¹ Nī 'sū tā kò kī, má ìgī tā 'dī ānī drí ítí, tálā nī nī tā pātī Òvārí ká kò rī. À'dò ítí kò. Má rī nò ìgílā, tálā nī nī tā pātī Òvārí ká rī trá dódó ítí, gō'dá nī lēé tā ònjò ká kò àlòwálā. ²² Nī àrī drē, òzò òjílā ātā kī, Yésū àà'dó gólá Òvārí drí àjólé rī 'dī kò rī, 'dī òjílā rī 'dī ònjò 'bá 'í. Gō'dá òjílā rī gógó 'dī trá àjú-'bá-āzī Yésū Krístō ká rī 'dī, tálā òjílā rī 'dī gā tā Òvārí āmā átá ró rī ká rī trá dó kpārāfī gólá rī mvá Yésū Krístō bē. ²³ Ítí rī, òzò òjílā ògā tā Yésū Krístō gólá Òvārí rī mvá ró rī ká trá dó rī, 'dī òjílā rī 'dī à'dó ngá àlò ró Òvārí, Yésū rī átá ró rī bē kò. Bē-rī òzò òjílā āzā òlē tā Yésū Krístō ká trá rī, 'dī òjílā rī 'dī à'dò 'bā'á ngá àlò ró Òvārí bē íyí átá ró.

²⁴ 'Dòvó nī nī zāā gágá tā Òvārí ká rú. 'Dī tā Òvārí ká ānī drí àrílí trá àkū ró ānī drí ítòrē tā lēlé Yésū 'á rī 'dī. Òzò nī 'è'è ítí rī, nī à'dò rí'á ngá àlò ró Yésū Òvārí rī mvá ró rī bē gō'dá kpá gólá rī átá Òvārí bē. ²⁵ Òzò mā à'dò trá ngá àlò ró Òvārí bē rī, mā à'dò tā gólá Yésū drí 'balé āmā drí kī'á nī rī, mā àà'dò rí'á úrú 'alā zāā gbádú àdūkū ákó rī úsúlā.

²⁶ 'Dī tā gólá má drí ìgílí ānī drí tā òjílā ònjí gólíyí lē 'bá ānílí ānī àdólé rī 'bá yí ká tāsí rī 'dī. ²⁷ Gō'dá ānīkā rī, Yésū Krístō àfē Líndrī Tándí Òvārí ká trá ānī drí. Gō'dá Líndrī Tándí Òvārí ká 'dī rī rílí ānī pīpīsílí 'á. Ítí rī, ícá kò òjílā āzā drí ānī līfī ìmbalé ó'dí tā mbī pātī rí Òvārí ká nò 'á. Tālā Líndrī Tándí Òvārí ká Yésū drí fēlé ānī drí 'dī rí'á ānī līfī ìmbá'á. Líndrī Tándí Òvārí ká 'dī ícá kò ānī àdólé. Òzò à'dò gō'dá trá ítí rī, nī rī gō'dá ngá àlò ró Yésū bē.

²⁸ Má àtā ānī drí, āmā mvá yí, nī fē ānī pīpīsílí rīzò ngá àlò ró Yésū Krístō bē, tálā òzò gólá òtírī āgòò āngó nò 'á rī, nī àdrē ró bē gágá ūrī ákó, ānyí òzò kò kpá ānī 'è. ²⁹ Ítí rī, mā nī trá kī, Yésū Krístō cé 'dī òjílā tándí 'í Òvārí rī līfī drī

'á. Tālā mā nī trá kī, Yēsū rī íyíkā zāā tā tándí rī 'bá yī 'lélē 'l'dí. Ítí rī, mā nī kpá tándí ró kī, ōzō ōjílā āzā ōrī zāā tā tándí 'lélē 'l'dí rī, ōjílā rī 'dī á'dô 'bá'á Ôvârí rī mvá ró.

Tā āmā drí 'bázō Ôvârí rī mvá yī ró rī

3 ¹Nī ĩsū drē ngá lēlē ángí Ôvârí kâ āmā drí nō. Ôvârí lē āmā trá rōō 'l'dí gō'dá gólá drí āmā zīzō íyī mvá yī ró. ²Āwō-'dī, āmā pātī-pāfī rī'á gólá rī mvá yī 'l'dí. Gō'dá ōjílā āngó nō 'á nō gólīyī rú jā 'bá trá Ôvârí rú rī 'bá yī nīī āmā Ôvârí rī mvá yī ró kō rī, tálā gólīyī nīī Ôvârí kō rī drí. ³Āmā ándré rī mvá yī tībē má drí lēlē rōō nō, āwō-'dī, āmā gō'dá trá Ôvârí rī mvá yī 'l'dí. Gō'dá mā nīī drē kō ngá tándí āzā bē Ôvârí drí 'é'á 'l'ēlā āmā drí ĩzátú rī. Gō'dá mā nī dódó kī, ōzō Yēsū Krístō ōtírī 'ēē āgōlē āngó nō 'á rī, āmā drí 'bázō nyé ōzō Yēsū tí, tálā mā á'dô gólá rī ndrē'á ngbángbá. ⁴Ítí rī gō'dá, ōjílā gólīyī ĩfī 'bā 'bá trá tā rī 'dī drīī rī, āāyē íyī tā ōnjí 'ē'ē, tálā Ôvârí ōndrē ró gólīyī bē tā ōnjí ākó nyé ōzō Yēsū Krístō drí 'bārē tā ōnjí ākó rī kátí.

⁵Ōzō ōjílā ōrī kpá zāā tā ōnjí 'l'élē rī, 'dīī ōjílā rī 'dī gā tā Ôvârí kâ trá dó, tálā tā ōnjí 'ē'ē 'dī rī'á Ôvârí rī ũ-vō árī ākō 'í. ⁶Nī nī dódó tā ífī gólá Yēsū drí ānīzō āngó nō 'á rī 'l'dí, tā ōnjí ĩzálē vólē. Gólá cé 'l'dí ōjílā tā ōnjí ākó rī. ⁷Ā'dólé bē trá ítí rī, 'dōvó mā rī ngá ālō ró Yēsū bē gō'dá á'dô kō rī'á zāā tā ōnjí 'l'élē 'l'dí, tálā ōzō mā ōrī zāā tā ōnjí 'l'élē rī, 'dīī mā nīī Yēsū kō, gō'dá mā lēē tā kpá kō tā gólákā 'á.

⁸Āmā mvá yī, ānī ĩfī ōmbā ānī rú dódó, tálā ōjílā āzā ōzō kō ānī ádō tā 'dī 'á. Ōzō nī ōrī zāā tā tándí rī 'l'élē 'l'dí rī, nī á'dô 'bá'á tándí ró Ôvârí rī ĩfī drī 'á nyé ōzō Yēsū Krístō kátí. ⁹Gō'dá ítí rī, ōzō ōjílā ōrī zāā tā ōnjí 'l'élē rī, 'dīī gólá á'dô Ôvârí rī mvá 'l'dí kō. Bē-rī gólá Sātānā rī mvá 'l'dí, tálā Sātānā rī íyíkā zāā tā ōnjí rī 'bá yī 'l'élē 'l'dí. Ítō kó ākú ró drē Ôvârí drí āngó nō 'bā ākó gólá 'l'dí tībē tā ōnjí 'ē 'bá ró rī. Gō'dá tā ífī Ôvârí rī mvá drí ānīzō rī 'l'dí, á'dô ró bē tā 'ē'ē ōnjí Sātānā kâ ĩzálē ndrī vólē. ¹⁰Ítí rī, ōzō pātī-pāfī ró ānī á'dô Ôvârí rī mvá yī 'l'dí rī, 'dōvó nī rī zāā tā ōnjí 'l'élē kō. Ícá gō'dá kō ānī drí kpá rīzō zāā tā ōnjí 'l'élē, tálā ānī cú á'dô-á'dô Ôvârí kâ bē ānī pīpīšīlī 'á. ¹¹Ngá gólá á'dá 'bá lá āmā drí kī, 'dīī pātī-pāfī Ôvârí rī mvá yī 'l'dí rī gō'dá 'dīī íyíkā Sātānā rī mvá yī 'l'dí rī 'l'dí nōō. Ōzō ōjílā āzā ō'ē tā gólá sū 'bá Ôvârí rī ĩfī drī 'á rī 'l'dí rī, ōjílā rī 'dī rī'á Ôvârí rī mvá 'í. Gō'dá ōzō ōjílā āzā ō'ē tā gólá sū 'bá Ôvârí rī ĩfī drī 'á kō rī 'l'dí rī ngá ōzō ōlē íyī āzī-āzī yī kō rī, ōjílā rī 'dī rī'á Sātānā rī mvá 'í.

Tā āmā drí āmā āzī-āzī yī lēzō rī tāsī

¹²Ítōlē kó kâyī gólá ānī drí tā ātī-ātī Yēsū rī tāsī rī lēzō sīsī rī lésī būūū ácalé ngbāāngbānō rī, nī rī trá tā āmā drí rú lēzō āmā lāfálē 'ásī rī árīlī 'l'dí. ¹³Mā á'dô kō ōzō Káyīnā 'bā 'bá bē Sātānā rī mvá ífīfī ró íyī ādrúpī Ábēlē rī fū 'bá rī kátí. Gólá fū íyī ādrúpī tálā tā 'ē'ē gólákā rī'á ōnjí ró. Gō'dá tā 'ē'ē ādrúpī lá Ábēlē kâ rī íyíkā tándí ró Ôvârí rī ĩfī drī 'á. Ítí rī, Káyīnā ní drí pīpīšīlī ōnjí 'bázō ānī ādrúpī rú. ¹⁴Gō'dá ānī āmā ādrúpī yī, nī ĩsū tā kō ōzō ōjílā āngó nō 'á nō gólīyī rú jā 'bá trá Ôvârí rú rī 'bá yī á'dô pīpīšīlī ōnjí bē ānī rú, nyé ōzō Káyīnā drí 'bārē lá íyī ādrúpī rú 'dī kátí rī.

¹⁵Ítí rī, āmákā rī, mā nī trá kī, āmā drī-báláyī bē mbārākā ōdrā kâ 'ásī, gō'dá āmā rī'á lédrē-lédrē ādūkū ākó rī bē, tálā āmā trá rī'á āmā lēlē bē āmā lāfálē 'ásī āmā ādrúpī krístō 'bá yī ró rī yī bē. Gō'dá ōjílā gólá íyī āzī-āzī rī lē 'bá kō rī, 'dīī gólá drē zāā mbārākā ōdrā kâ zélē. ¹⁶Ítí rī, gō'dá ōzō nī ōgā ānī āzī-āzī yī dó rī, ānī rī'á Ôvârí rī ĩfī drī 'á, nyé ōzō ōjílā fū 'bá kátí. Gō'dá nī nī kī, ōjílā gólīyī ōjílā āzī fū 'bá ró rī yī, āā'dô lédrē-lédrē ādūkū ākó rī bē rī kō.

¹⁷Nī ndrē drē, Yēsū Krístō á'dá ngá lēlē gólá pātī-pāfī rī trá āmā drí, íyī ífīfī fēfē sī drālē āmā drī tīlī tā ōnjí āmákā 'ásī. Ítí rī, rī'á ícā-ícā ró, āmā drí kpá āmā ífīfī fēfē drālē āmā āzī-āzī yī pālē, ōzō ĩcā trá āmā drí 'ézō lá ítí rī. ¹⁸Gō'dá ōzō āmā á'dô ngá-drī āmbá bē, gō'dá mā ōpā āmā āzī-āzī ĩzā ró rī 'bá yī ngá āmā drí á'dózō 'l'dí bē lá 'dī sī kō rī, 'dīī mā á'dô kī'á nī rī, āmā cú ngá lēlē Ôvârí kâ bē pīpīšīlī ālō sī āngó tí yā? ¹⁹⁻²⁰Ā'dô trá ítí rī, āmā mvá yī, 'dōvó mā rī kō cé rī'á tā átalé tī sī kī'á nī rī, mā lē āmā āzī-āzī yī trá. Ícā trá āmā drí āmā āzī-āzī yī lēzō tā tándí 'ē'ē sī. ²¹Dīī tā gólá 'ē 'bá á'dálá kī'á nī rī, āmā pātī-pāfī ōjílā Ôvârí kâ rī yī 'l'dí. Ōzō pātī-pāfī ró mā ōrī trá zāā āmā āzī-āzī yī lēlē rī, gō'dá mā á'dô 'bá'á ūrī ākó ádrélē Ôvârí ándrá, gbō lé mā nī bē trá kī, āmā tā ōnjí 'bá 'í, tálā Ôvârí nī tā āmā pīpīšīlī 'á rī trá ndrī.

²²Ítí rī, āmā mvá yī, ōzō mā ūnī trá kī, āmā āā'dô pīpīšīlī tándí bē rī, gō'dá mā rī kō zāā rī'á tā ōnjí 'l'élē, gō'dá mā 'é ūrī kpá kō Ôvârí ágálē. ²³Ōzō mā āānī trá āwō ngōlē Ôvârí ándrá ngá āzā tāsī rī, Ôvârí á'dô ngá 'dī áfē'á āmā drí. Gólá á'dô tā 'dī 'é'á āmā drí ítí, tálā āmā ōjílā gólákā rī 'bá tā 'bā'bā gólákā rī ĩnjīlī rī 'bá yī 'l'dí, gō'dá kpá rī 'bá tā sū 'bá gólá rī ĩfī drī 'á rī yī 'l'élē rī 'l'dí. ²⁴Nōō tā 'bā'bā Ôvârí drí 'bālē āmā drí 'l'élē rī 'l'dí nō 'bá yī. Mā ōlē tā Yēsū Krístō gólá tībē 'bā 'bá Ôvârí rī mvá ró rī 'á, gō'dá mā ōlē āmā āzī-āzī yī, té ōzō Yēsū Krístō drí 'bālē trá āmā drí rī kátí. ²⁵Ítí rī, ōzō mā ō'ē tā Ôvârí kâ 'dī 'bá yī trá rī, 'dīī mā á'dô rī'á ngá ālō ró Ôvârí bē. 'Dīī ngá gólá 'ē 'bá á'dálá kī, Ôvârí pātī-pāfī ró rī rī'á ngá ālō ró āmā bē rī 'l'dí, gólá ājō Líndrí Tándí íyíkā trá rīlī āmā pīpīšīlī 'á, á'dálá kī, pātī-pāfī ró āmā trá ngá ālō 'í gólá bē.

Tā ūlī ōjílā kâ nīnī lá pātīī ngātá ōnjō 'í yā rī tāsī

4 ¹Āmā rú-lē-āzī yī, má ātā ānī drí, ānī ĩfī ōmbā ānī rú, tálā ōjílā dūū trá rī'á íyī nī'á tā ātā bē kī, tā íyī drí rī'á pēlá rī āā'dô Líndrí Tándí Ôvârí kâ rī tī sī. Ōzō gólīyī āātā tā rī 'dī 'bá yī trá ítí rī, nī lē tā drē kōrō 'wāā tā gólīyíkā 'á kō. Bē-rī nī árī tā ōjílā rī 'dī kâ zālō dódó nī nī ró bē, ngātá tā gólákā 'dī áfō Líndrí Tándí Ôvârí kâ ngá lésī pātīī ró, ngá tā 'dī ānī íyīngá líndrí ōnjí ngá lésī. ²Ítí rī, lāfī gólá ānī drí ōjílā gólá Líndrí Tándí Ôvârí kâ bē rī nīzō rī 'l'dí nō. Ōzō ōjílā āzā āātā tā trá kī, pātīī Ôvârí ājō Yēsū Krístō nī ānīlī āngó nō 'á ōjílā mvá ró rī, 'dīī ōjílā rī 'dī trá Líndrí Tándí Ôvârí kâ bē yī 'á pātī-pāfī ró. ³Gō'dá ōzō ōjílā āzā āātā tā kī, Ôvârí āājō Yēsū nī āngó nō 'á ōjílā mvá ró kō rī, 'dīī ōjílā rī 'dī Líndrí Tándí Ôvârí kâ ākó yī 'á. 'Dīī ōjílā rī 'dī trá ājū-'bā-āzī Yēsū Krístō kâ rī 'l'dí, ōzō má drí ātārē lá trá ānī drí ākū

ró rí kátí, kí'á nī rí, ájú-'bá-ázi Yésū ká à'dò áká'á ángó nō 'á rí. Ájú-'bá-ázi rí 'dí áká trá, gō'dá trá rí'á mbàràkà fē'á òjílà ángó nō 'á nō gólíyí rú já 'bá trá Ôvâri rú rí 'bá yí drí.

⁴ Ámâ mvá yí, òzò à'dò trá íti rí, ùrī ò'è àní kò. Àní trá Ôvâri rí mvá yí 'dí. Ôjílà gólíyí ònjò 'bá ró 'dí 'bá yí ícá ìyí àní àdólé kò, tálà Ôvâri rí rílí àní pīpīšīlī 'á gō'dá rí'á mbàràkà fēlé àní drí. Gō'dá mbàràkà Ôvâri ká rí rí'á gārā mbàràkà Sātánā rí 'bá fēlé Yésū rí ájú-'bá-ázi yí drí rí ká drī sī. ⁵ Yésū rí ájú-'bá-ázi 'dí 'bá yí rí'á cé òjílà ángó nō 'á nō gólíyí rú já 'bá trá Ôvâri rú rí 'bá yí 'dí. Íti rí, gólíyí rí íyíkà cé tá gólíyí ángó nō ká rí 'bá yí tá lá átálé 'dí. Íti rí, òjílà gólíyí ángó nō ká rí 'bá yí rí íyíkà kpá cé tá gólíyíkà rí yí árílī 'dí. ⁶ Gō'dá àmâ gólíyí tíbè lājó'ba Yésū ká rí 'bá yí rí'á Ôvâri rí mvá yí ró rí 'dí. Gō'dá òjílà gólíyí tá lè 'bá trá Ôvâri 'á rí, rí íyíkà kpá zāà tá gólíyí àmâ drí átálé rí yí árílī. Gō'dá òjílà gólíyí tá lè 'bá Ôvâri 'á kò rí, gólíyí lēé tá ulī àmâ drí átálé rí 'bá yí 'á kpá kò. Íti rí, 'dī tá gólíyí 'è 'bá à'dálà àmâ drí, òzò òjílà òtírī ulī átá rí àmâ drí nīzò lá kí, ulī gólákà 'dí ulī Líndrí Tándí Ôvâri ká rí ká, ngátá 'dī ulī Sātánā ká rí 'bá yí 'dí yá rí.

Tā Ôvâri drí lāfī ázi-ázi lēlé ká rí à'dázó àmâ drí rí

⁷ Ámâ rú-lè-ázi yí, àmâ drí àmâ ázi-ázi yí lēlé. 'Dī ngá gólá tá lá drí lāvūlī gārā rí 'dí, tálà ngá lēlé 'dí à'dò Ôvâri ngá lésí. Òzò nī òrī trá àní ázi-ázi yí lēlé rí, 'dī àní trá Ôvâri rí mvá yí 'dí. 'Dī rí kpá à'dálà kí, pāfī-pāfī ró, nī lè tá trá Ôvâri 'á, gō'dá kpá nī nī Ôvâri rí à'dò-à'dò trá. ⁸ Íti rí gō'dá, òjílà gólá íyí ázi-ázi yí lè 'bá kò rí, 'dī gólá nījī Ôvâri kò, tálà Ôvâri íyíngá ngá lēlé līpī 'í. ⁹ Tá gólá ngá lēlé Ôvâri ká à'dá 'bá àmâ drí rí 'dí nō, Ôvâri ájò íyí mvá 'bá 'bá bē kó àlò, Yésū Krístò, ànílī ángó nō 'á, à'dò ró àmâ drí rízó bē zāà gbádú àdūkū ákò gólá sī. ¹⁰ Mā ícá kò ngá lēlé pāfī rí lāfī lá úsúlī ngá lēlé àmákà Ôvâri drí rí sī. Bē-rí mā à'dò ngá lēlé Ôvâri ká àmâ drí rí ndrē'á 'dí tá à'dá ngá lēlé ká ró àmâ drí 'lélé. Ôvâri ájò íyí mvá 'bá 'bá bē kó àlò, gō'dá gólá drí lēlé kpá ròò rí drálé àmâ vò 'á drī tī 'bá ró.

¹¹ Ámâ rú-lè-ázi yí, òzò gō'dá Ôvâri òlè àmâ trá tákányī íti rí, àmâ drí gō'dá àmâ ázi-ázi yí lēlé kpá nyé òzò Ôvâri drí àmâ lēré kátí. ¹² Ôjílà ázà yū'dawá Ôvâri rí ndrē 'bá trá íyí līfī sī rí. Gō'dá òzò mā òlè àmâ ázi-ázi yí trá rí, 'dī Ôvâri rí'á àmâ bē kpākà àlò. Gō'dá 'dī rí kpá à'dálà kí, pāfī-pāfī ngá lēlé Ôvâri ká gólá tíbè àmâ 'bá 'bá àmâ ázi-ázi yí lēlé ròò rí bē àmâ 'á.

¹³ Gō'dá Ôvâri àfē Líndrí Tándí íyíkà trá rílí àmâ bē. Íti rí, mā nī kí, àmâ ngá àlò ró gólá bē. ¹⁴ Gō'dá àmâ lājó'ba ró rí 'bá yí, mā ndrē Ôvâri rí mvá kpá trá cú àmâ līfī nyáányá sī. Ôvâri ájò gólá trá òjílà pā 'bá ró ndrī. ¹⁵ 'Dī ká rí tī rí, òzò nī òlè tá trá kí'á nī rí, pāfī-pāfī Yésū Krístò Ôvâri rí mvá 'í rí, gō'dá tá lá átá bē òjílà drí rí, 'dī àní trá òjílà Ôvâri ká pāfī lá 'í, gō'dá kpá àní trá ngá àlò ró Ôvâri bē. ¹⁶ Gō'dá àmákà rí, mā nī trá kí, Ôvâri lè àmâ trá tákányī. Gō'dá mā lè tá trá kí, gólá à'dò rí'á zāà àmâ lēlé íti kára.

Ôvâri rí'á ngá lēlé līpī 'í. Òzò gō'dá mā òrī trá àmâ ázi-ázi yí lēlé rí, 'dī mā rí trá ngá àlò ró Ôvâri bē. ¹⁷ Íti rí, ngá lēlé Ôvâri ká rí, rí nī mbàràkà fēlé àmâ drí rízó àmâ ázi-ázi yí lēlé, té òzò Ôvâri drí lēlé àmâ drí 'lélé rí tī. À'dò trá íti rí, kàyí Yésū Krístò drí 'èzò àgòlè tá kí 'bá ró rí tú rí, àmâ gō'dá trá ùrī ákò. Mā à'dò 'è'á àdrélé gágá gólá àndrá, tálà rírī àmákà ángó 'á nòlè rí, mā rí trá ngá àlò ró Ôvâri bē nyé òzò Yésū tī. ¹⁸ Òzò nī òlè Ôvâri trá rí, nī à'dò gō'dá kpá gólá rí ùrī 'è'á 'dí ángó tī yá? Òzò ngá lēlé Ôvâri ká èèdè àní pīpīšīlī trá rí, kòrò drílà ùrī dròzò volé àní pīpīšīlī 'ásí. Ôjílà rí ùrī 'lélé Ôvâri rí tāsī nō rí, tálà Ôvâri 'è lānjò fēlé gólíyí drí rí drí. Òzò gō'dá nī ò'è Ôvâri rí ùrī trá rí, 'dī ngá lēlé Ôvâri ká èdè drē àní pīpīšīlī dódó kò.

¹⁹ Mā à'dò mbàràkà úsú'á Ôvâri rí lēzò gō'dá òjílà ázi lēzò rí à'dò 'ásí yá? Ôvâri rí nī mbàràkà 'dí 'bá yí fēlé àmâ drí, tálà gólá lè àmâ kó trá sīsī drē àkpākà'dá mā itòò drē gólá rí lēlé kò. ²⁰ Òzò gō'dá nī ò'bā òjílà ázi lòvó kò rí, nī à'dò átá'á lá kí'á nī rí, yí òlè Ôvâri trá pīpīšīlī àlò sī 'dí kó ángó tī yá? 'Dī trá ònjò 'í. Òzò mā òlè àmâ ázi-ázi yí gólíyí àmâ drí rí'á ndrēlá cú àmâ līfī sī rí kò rí, mā à'dò àmákà gō'dá Ôvâri àmâ drí ndrēlé kò rí lè'á ángó tī yá? ²¹ Tá gólá Ôvâri drí 'balé àmâ drí 'lélé rí 'dí nō, òzò òjílà ázà òlè Ôvâri rí lēlé pāfī-pāfī ró rí, 'dòvó gólá òlè íyí ázi-ázi yí zālò, tálà àmâ Ôvâri rí mvá yí 'dí.

Ngá gólá 'è 'bá à'dálà kí pāfī àmâ rí'á Ôvâri rí mvá yí 'dí rí

5 ¹ Ôjílà gólíyí tá lè 'bá trá kí, Yésū àà'dò 'díyí pā 'bá gólá Ôvâri drí ájólé ángó nō 'á rí 'dí rí, 'dī òjílà rí 'dí 'bá yí à'dò trá ìyí Ôvâri rí mvá yí 'dí. Ôjílà gólíyí Ôvâri átá ró rí lè 'bá trá rí, 'dī gólíyí lè Ôvâri rí mvá yí kpá trá ndrī.

² Gō'dá íti rí, òzò mā òlè Ôvâri trá rí, gō'dá mā àrī tá 'bā'bā gólákà rí 'bá yí kpá trá rí, 'dī rí à'dálà kí, mā lè Ôvâri rí mvá yí kpá trá. ³⁻⁴ Gō'dá òzò mā òlè Ôvâri trá rí, 'dòvó mā àrī tá 'bā'bā gólákà rí dódó. Gō'dá tá 'bā'bā Ôvâri ká 'dí 'bá yí à'dò kò àmbà-àmbà ró, tálà àmâ Ôvâri rí mvá yí ró rí 'bá yí rí'á cú mbàràkà bē gázò dó tá ònjí 'lélé. Mā à'dò ícá'á tá ònjí pēlé, tálà mā lè tá Yésū ká trá pīpīšīlī àlò sī. ⁵ Íti rí, òjílà cú mbàràkà bē tá ònjí pēlé ángó tī yá? Ôjílà gólíyí rí 'bá tá ònjí pēlé rí, òjílà gólíyí tá lè 'bá trá pīpīšīlī àlò sī kí, Yésū àà'dò Ôvâri rí mvá 'í rí yí 'dí.

⁶ Yésū Krístò 'dí gólá tíbè Ôvâri drí ájólé ànílī ángó nō 'á rí, à'dò ró bē gólá rí íbábátízázò lūmvú sī, gō'dá 'dī vósí rí, úfú gólá trá fē lāfī-lāfī drī. Tá pāfī-pāfī ró, Ôvâri jò gólá trá à'dò ró bē gólá drí drázò à'dò kò cé gólá rí íbábátízálé. ¹ Gō'dá Líndrí Tándí Ôvâri ká à'dá tá àmâ drí kí, tá 'dí 'bá yí àà'dò pāfī, tálà Líndrí Tándí Ôvâri ká 'dí rí íyíkà zāà tá pāfī-pāfī rí 'bá yí átálé 'dí. ⁷ Íti rí, tá bē ná gólíyí tíbè à'dá 'bá lá àmâ drí kí, Yésū Krístò tá pāfī-pāfī ró Ôvâri rí mvá 'í rí. ⁸ Tá drī-káká à'dá 'bá lá rí, Líndrí Tándí Ôvâri ká àmâ 'á rí 'dí. Rī lá tá rú 'è 'bá gólákà rí íbábátízálé 'á rí 'dí. Ná lá ró rí, gólá rí ári rá 'bá gólá rí òdrā àmâ vò 'á rí 'á rí 'dí. Ngá gólíyí ná 'dí 'bá yí rí ìyí tá átálé 'dò gbórókò àlò sī kí, Yésū àà'dò Ôvâri rí mvá ífíí lá 'í. ⁹ Òzò òjílà ázà àátá tá gólá yí drí ndrēlé trá íyí līfī sī rí àní drí rí, nī ícá kò tá lēlé 'á

^{15.6} Yōwānī à'dá tá 'dí 'bá yí, tálà gólíyí òzò kò tá lēé tá ímbà līfī ímbà 'bá ònjò 'bá 'dí 'bá yí ká kí'á nī rí, Ôvâri ícá kò íyí mvá rí àyéle drálé àmâ tāsí rí 'á.

lā yā? Ā'dô trá ĩtí rí, 'dōvó mā lē tā kpá úlí gólá Ôvârí drí átálé âmâ drí íyí mvá tāsī rí 'dī 'á. ¹⁰ ĩtí rí, òzō nī òlē kī Yésū pātīī Ôvârí rí mvá 'í rí, 'dīī rí nī nī trá kī, tā Ôvârí drí á'dálé ânī drí rí rī'á pātīī. Ôzō gō'dá òjílā āzā òlē tā kō kī, Yésū pātīī Ôvârí rí mvá 'í rí, òjílā rí 'dī zī Ôvârí trá ònjō 'bá ró, tálā gólá lēé tā kō úlí Ôvârí drí átálé kī'á nī rí, Yésū āā'dô íyí mvá 'í rí 'á.

¹¹ ĩtí rí, ngá gólá á'dá 'bá lā âmâ drí kī, tā Ôvârí drí átálé âmâ drí rí rī'á tā pātī-pātī 'í rí 'dī, Ôvârí pā âmâ trá, mā òrī ró yí bē zāā gbádú ādūkū ākó. Gólá pā âmâ trá íyí mvá 'dī sī. ¹² ĩtí rí, òzō nī òrī zāā ngá ālō ró Yésū bē rí, nī á'dô ngá pāpā úsú'á. ¹³ Ānī tībē tā lē 'bá trá kī, Yésū Ôvârí rí mvá 'í rí, 'dīī tā gólá má drí ígílí ânī drí rí 'dī, tálā má lē ânī drí nīlī tā pātī-pātī ró ópā ânī trá, gō'dá nī á'dô 'é'á rīlī Ôvârí bē gbádú ādūkū ākó.

¹⁴ ĩtí rí, mā 'è gō'dá ūrī kō rātāā 'èrē 'á Ôvârí drí, tálā mā nī trá kī, òzō tā ĩsū âmákā á'dô ālō Ôvârí ká bē rí, gō'dá gólá āā'dô rātāā âmákā árí'á. ¹⁵ Gō'dá òzō mā ūnī trá kī, Ôvârí rí rātāā âmákā árílī rí, 'dīī mā nī kpá trá kī, Ôvârí á'dô ngá gólīyí âmâ drí gólá rí írātāzō tā lā sī rí áfē'á âmâ drí.

¹⁶ Ôzō nī òndrē krístō 'bá āzī trá tā ònjí 'é'á rí, nī ĩjī Ôvârí òpā ró gólá bē, gō'dá Ôvârí á'dô gólá rí 'bā'á rīlī zāā gbádú ādūkū ākó. Nī ndrē drē, tā ònjí āzā 'bá yí bē rí 'díyí lāfálé cālē Ôvârí bē zāā gbádú ādūkū ākó. Má áta tā ânī drí rātāā 'ézō òjílā gólīyí tā ònjí ĩtí 'dī 'bá yí 'é 'bá rí yí tāsī kō. ¹⁷ Tā ònjí ndrī á'dô áríimā ākō tā Ôvârí ká tāsī rí 'dī, gō'dá tā ònjí āzā 'bá yí rí tā ònjí 'bá lāfálé cālē Ôvârí bē zāā gbádú ādūkū ākó.

¹⁸ Âmâ rú-lē-āzī yí, mā nī trá kī, Ôvârí rí mvá yí rí zāā tā ònjí-ònjí 'élé kō, tálā Yésū Ôvârí rí mvá rí trá zāā rī'á gólīyí vó ndrēlē rí drí. ĩtí rí, Sātánā ícá gō'dá kō ngá āzā 'élé gólīyí bē. ¹⁹ Gō'dá òjílā āngó nō 'á nō gólīyí rú jā 'bá trá Ôvârí rú rí 'bá yí rí ĩyíkā ndrī Sātánā drīgá. Gō'dá âmâ gólīyí Ôvârí rí mvá yí ró nō rí, mā ró Sātánā kō, ²⁰ tálā mā nī trá kī, Yésū Ôvârí rí mvá ácā trá. Gō'dá gólá fē mbârākā trá âmâ drí tā lēzō Ôvârí gólá 'bā 'bá pātī-pātī ró rí 'á 'dī, gólá 'dī Ôvârí tībē 'bā 'bá bē āmbá ūrú 'álá rí. Gō'dá ó'bā âmâ trá ngá ālō ró gólá bē, tálā âmâ trá ngá ālō ró mvá lā Yésū Krístō bē. Ôvârí pātīī āzā yù'dāwá, gólá cé 'dī Ôvârí gólá 'é 'bá âmâ 'bālē rīlī zāā gbádú ādūkū ākó ūrú 'álá rí.

²¹ ĩtí rí, âmâ mvá yí, ânī ĩfī òmbā ânī rú, nī òzō kō lāfī Ôvârí ká áyé, gō'dá 'dézō ngá ôvârí ābārādāgō rí ró rí vósī. ĩ'dī 'dī.